

Gorky bilen öňi baglanan adam

Category: Kitapcy

написано kitapcy | 24 января, 2025

Gorky bilen öňi baglanan adam GORKY BILEN ÖŇI BAGLANAN ADAM

Adam fiziki taýdan şikesli doglup biler ýa-da soňra fiziki şikesli bolup biler. Emma asyl şikesli gorky bilen öňi baglanan adamdyr.

Fiziki şikesiň adamy belli bir derejede çäklendirýändigini dogry. Emma adam özüni hiç zat edip bilmejegini aňyna salmajak müddetine çenli edip bilmerin diýmeli däl.

Bu ýagdaý fiziki şikesi bolmasa-da, käbir zatlary edip bilmejegine özüni ynandyran adam üçinem şeýle. Bu ynandyrmanyň aňyrsynda ýatan belli-başly sebäpler bar. Düýp sebäpler bolsa adamyň öz oňarmajak zadyna synanyşmakdan halas bolmak islemesi we oňarmazlyk gorkusy.

Öz oňarmajagyna düşüňýändigini üçin özüni synanyşykdan alyp galmagy, eýýäm şahsy bahanadyr. Oňarmazlyk gorkusy bolsa kişiniň daş-töweregindenem alýan päsgelçiligidir. Esasan ene-atany ýa-da ýanyoldaşy bahana edip şeýdilýändiginde inkär edip bolmajak bir hakykat.

Netijede her iki ýagdaýda-da kişi öz çözgüdi bilen ýa-da daş-töwereginiň basyşy ýa bolmasa ugrukdyrmasy bilen goýbolsun edýär.

• Näme bolupdyr oňarmaňda?

Goýbolsun etmekligiň berjek ýeke peýdasyndan söz açmak mümkin däl. Üstesine onuň birgiden zatlary gizlemek üçin ulanylýan häsiýetdigi aýkyl görnüp durka.

Şol pursat adam soraman durup bilmeýär. Näme bolupdyr oňarmaňda? Bir sportsmen her ýaryşda birinji bolaýmalymy? Bir işgär her aý «aýyň işgäri» bolmaly diýen zat barmy?

Haýsydyr bir basdaşlyk bolmazdan ýa-da basyş duýmazdan diňe ýerine ýetirmek üçin tagallaňy gaýgyrmazlykda, şahsy bähbit ýa-da gury öwgi üçin däl-de, özüň üçin oňarjak bolmakda uly

many-mazmun ýokmy näme?

• **Adamyň bir iş edende beýlekilere özüni görkezmegi we özüni öwdürmegi hökmanmy?**

Soňra orta kim çykýar diýsene? Erbet baha almajak we tankyt edilmejek bolup, şowsuzlyga uçramazlyk üçin mazaly presslenen, goýbolsun etmäge endik eden ýa-da goýbolsun etdirilen we gorkular bilen öňi baglanan adam.

Gorkular bilen öňi baglanan adam bolmazlyk üçin edilmeli zat bolsa, aslynda kyn zadam däl – synanyşmak!

Hawa, diňe synanyşmak gerek. Oňarmajagyňy bilip durkaňam synanyşmak. Kimdir birilerini garşyňa aljagyňy bilip durkaňam synanyşmak... Tagallaň soňunda aslynda hiç zat edinmejegini bilibem we muňa pitiwa etmän synanyşmak...

Ýeke goly bilen ajaýyp oýunlary görkezip bilýän derwezebanyň, gulagy eşitmänem müdimilik galjak sazlary ýazyp bilýän kompozitoryň we gözi görmänem nijeme ýollary külterläp ýolagçylara ýol görkezip bilen dananyň gelip-geçen bu dünýäsinde bir zatlara synanyşmazlyk üçin bahana gözlemek bize gelişýärmí?

Çagry GYRLANGYÇ.

11.11.2018 ý.